



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr 12-4003/6  
21-11-2023 д./в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од непознат подносител, Државната комисија за спречување на корупцијата (во натамошниот текст ДКCK), на продолжението на 95-та седница одржана на 17.11.2023 година ја донесе следната

## ОДЛУКА

Постапката по предметот број 12-4003/1 од 21.08.2023 година, со наводи за злоупотреба на службената положба и овластување на службени лица во „-----“ АД Скопје, СЕ ЗАПИРА.

ДКCK утврди дека нема елементи за натамошно постапување согласно Законот за спречување на корупцијата и судирот на интереси од причина што по пријавените наводи постапувале други надлежни органи.

Предметот со број 12-4003/1 од 21.08.2023 година да се затвори и архивира.

Одлуката на ДКCK во деперсонализирана форма да се објави на веб страницата на Државната комисија во рок од 5 (пет) дена од донесувањето.

## Образложение

Од страна на непознат подносител, на ден 21.08.2023 година, поднесена е пријава против службените лица -----, -----, ----- и ----- како можни извршители на неколку кривични дела и оформлен е предмет број 12-4003/1 од 21.08.2023 година.

Наводите во пријавата се однесуваат на сомнеки за злоупотреба на „службената положба и овластување“, „давање поткуп“, „фалсификување службена исправа“, „фалсификување или уништување на деловни книги“, „фалсификување исправа“ и „злоупотреба на личните податоци“ кои што почнувајќи од 2011 година па се до 2018 година на градските православни гробишта лоцирани во ----- како и на други парцели лоцирани на градските гробишта во -----, со кој управуваал -----, од страна на Службата за одржување и доделување на гробни места, на незаконски начин, спротивно на член 19 од Законот за гробишта и погребални услуги, а по налог на одговорното лице -----, како генерален директор за сметка на правното лице ----- да прибави противправна имотна корист во износ од 11.800,00 денари од едно доделено гробно место, во договор со физички лица како баратели на резервни гробни места, во договор со физички лица како баратели на резервни гробни места, склучувал околу 1500 незаконски Договори за доделување на гробни места како лична службеност.

Подносителот, наведува дека врз основа на склучените договори од страна на вработените лица во ----- како вработени лица во фирмата, добиле информации дека биле издадени фiktивни фактури, поединечно во износ од 11.800 денари, со лажна содржина за наводно извршен закоп на коски (посмртни останки).

Исто така со намера за да прибават противправна имотна корист за сметка на правното лице „-----“ во кое одговорно лице бил -----, од страна на вработени овластени лица биле издадени фiktивни фактури поединечно на износ од 8.200,00 денари за наводно извршена услуга закоп на коски, врз основа на кои фактури на шалтерите во просториите на -----, од страна на физичките лица-баратели биле уредно плаќани средства во вкупен износ од 20.024,00 денари, а врз основа на тоа како услов за да се добие новото гробно место за сметка на правното лице „-----“ склучувани биле „Договори за изработка на надгробен споменик“ и тоа од страна на овластените лица се издавани фактури за изградба на споменици, врз основа на фактури на шалтерите во просториите на -----, од страна на физичките лица-баратели биле уедно уплаќани парични средства во зависност од изградба на споменикот, согласно тарифата на правните лица „-----“, „-----“ и „-----“, а со цел физичките лица-баратели на незаконски начин да се здобијат со ново гробно место, иако сите знаеле дека согласно закон за да се здобие ново гробно место потребно е да има пријавено починато лице или реално да биде извршен пренос на коски од старатото гробно место во друго гробно место и закоп на истите, а која услуга од страна на ----- и ----- воопшто не била извршува.

Заради проверка на наводите и утврдување на фактичката состојба во пријавениот случај, ДКСК достави барања за прибирање информации до Основното јавно обвинителство-Скопје и до Министерството за внатрешни работи- Еденица за економски и компјутерски криминал.

Во законски утврдениот рок, добиени се бараните информации и од увидот во прибавената документација утврдено е дека во ОЈО Скопје бил оформен предмет под РО бр.---/-/, врз основа на писмено известување од Министерството за внатрешни работи, Биро за јавна безбедност, Сектор за внатрешни работи-Скопје, Еденица за економски и компјутерски криминал бр.---.2--- од ----- година.

Постапувајќи по предметот, надлежниот јавен обвинител прибавил соодветна документација во врска со наводите и таквата е доставена до МВР, со цел да изврши анализа и проверки во правните субјекти ----- . По извршените проверки од страна на МВР доставено е писмено известување Дов.бр.---.3--- од ----- година.

Министерството за внатрешни работи-Сектор за внатрешни работи-Скопје, Еденица за економски и компјутерски криминал известуваат дека од нивна страна се преземени соодветни полициски извиди за што до ОЈО Скопје е доставено Известување Дов.б.---.3--- од ----- година.



Од горенаведеното, ДКСК утврди дека нема елементи за натамошно постапување согласно Законот за спречување на корупцијата и судирот на интереси од причина што по пријавените наводи постапувале други надлежни органи и одлучи како во диспозитивот на оваа Одлука.

Изработил: Ф.О  
Одобрил: м-р Ш.С, Член на ДКСК



Адреса: ул. Пресвета Богородица број 3, 1000 Скопје - Република Северна Македонија  
Adresa: rr. Presveta Bogorodica nr.3, 1000 Shkup - Republika e Maqedonisë së Veriut  
email: [contact@dksk.org.mk](mailto:contact@dksk.org.mk)

тел/tel: +389 2 3248 930  
<https://www.dksk.mk>